



MINUTI TAL-KUMITAT AMMINISTRATTIV GĦAL MARSALFORN Nru. 13/2011

Iltaqa' fil-bini tal-Kunsill Lokali Żebbuġ

Data: Il-Ħamis, 19 ta' Mejju 2011

Ħin: Fis-2.30 ta' wara nofsinhar

Preżenti għall-laqgħa:-

- **Is-Sinjura Maria Saliba – Chairperson**
- **Is-Sur Emanuel Debono – Deputat Chairperson**
- **Is-Sur George Sacco**
- **Is-Sur Joseph Zammit**
- **Is-Sur Victor Refalo**
- **Il-Kav. Carmelo Saliba – Sindku**
- **Is-Sinjura Diane Tagliaferro – Segretarja Eżekuttiva.**

Ippresjediet il-laqgħa ċ-Chairperson is-Sinjura Maria Saliba.

1. TALBA

Intqalet talba miċ-Chairperson u ngħata bidu għall-laqgħa.

2. APPROVAZZJONI TAL-MINUTI

Billi l-minuti tas-seduta b' nru. 12/2011 u tal-Laqqgħat Urgenti ta' l-20 u s-27 ta' April 2011 ġew ċirkulati minn qabel, dawn ġew meqjusa bħala moqrija.

Iċ-Chairperson talbet għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Iċ-Chairperson talbet għall-approvazzjoni tal-minuti kif ippreżentata u staqsiet għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvata u ffirmata.

3. PUNTI LI JOHORĠU MILL-MINUTI

Dwar ix-xiri ta' nar għal 'Ġmiel il-Fatra', is-Sur Zammit talab biex f' dan is-sett ta' minuti jiġi rappurtat il-fatt li ċ-Chairperson avviċinat lil tal-15th August Fireworks Factory wara li Toni Cauchi m' aċċettax li jagħti nar għall-attività' għax kien mhedded minn Nicky Saliba.

4. KORRISPONDENZA

Ittra tal-Av. Toni Abela għall-Partit Laburista fejn talab biex jiġi *co-opted* is-Sur Victor Refalo bħala membru tal-Kumitat Amministrattiv għal Marsalforn. Iċ-Chairperson u s-Sur Refalo li kien preżenti rtiraw mill-Kamra. Wara li kien konsultat mal-Liġi tal-Kunsilli Lokali partikularment Artikoli 11 u 12 fejn instab li s-Sur Refalo ma jaqa' taħt l-ebda impediment u anke ttieħed parir telefoniku tal-Assistent Direttur tad-Dipartiment għall-Gvern Lokali (is-Sur James Catania), ma kienx hemm oġġezzjonijiet għall-ħatra tas-Sur Victor Refalo u allura Refalo ġie kunsidrat bħala membru tal-Kumitat Amministrattiv għal Marsalforn.

Korrispondenza tal-Av. Mario Scerri għan-nom ta' Ronnie Dimech ta' Power Sound u Nicky Saliba fejn qed jitolbu f'inas ta' elf Ewro kull wieħed għal xogħol / servizzi li huma qed jgħidu li ġew ordnata jagħmlu għall-attività' 'Ġmiel il-Fatra'. Il-Kumitat iddeċieda li ssir laqgħa ma' Dimech u Saliba u ż-żewġ avukati.

Ittra tal-Perit Emanuel Vella għan-nom tas-Sur George Sacco fejn talab biex jinżamm aċċess liberu għall-*lift* li qiegħed fi Triq Għar Qawqla li jintuza għall-merkanzija ta' l-Odyssey Restaurant. Is-Sur Sacco rtira mill-Kamra. Il-Kumitat approva t-talba tas-Sur Sacco.

Il-Viċi Chairperson is-Sur Debono rtira mill-Kamra minħabba impenji oħra li kellu.

Komunikat tas-Sur Alexander Bonello dwar argument li kellu mas-sid ta' Scuba Kings wara li tal-iScuba ħalla l-vettura tiegħu mqabba waqt li hu u klijenti tiegħu kienu qed jippranzaw fir-Restaurant Ta' Pennellu. Iċ-Chairperson qalet dan il-komunikat jgħaddi Kunsill.

Stima tal-Inġiniera Galea Curmi biex issir salva vita għal kull fanal fuq il-*promenade* ta' Marsalforn (stima ta' €1,714). Il-Kumitat approva l-istima ta' Galea Curmi. Ġie deċiż li l-Inġiniera jintalbu jagħmlu rapport ta' x' manutenzjoni hemm bżonn issir fuq il-fanali tal-*promenade* ta' Marsalforn.

Ittra mibgħuta mid-Dipartiment tal-Artijiet dwar l-applikazzjoni ta' Simply Blues għal tqegħid ta' mwejjed u sigġijiet quddiem l-istabbiliment. Ma kienx hemm oġġezzjonijiet għal din l-applikazzjoni.

Ittra mibgħuta minn Transport Malta dwar parkeġġ riservat għall-persuni b' diżabilita' fi Triq il-Munġbell.

Applikazzjonijiet għal meter tad-dawl temporanju ta' John Spiteri biex jarma t-trakk tiegħu (*hawker*) fil-*parking area* tal-*promenade* tal-Qbajjar – sajf 2011. Ma kienx hemm oġġezzjonijiet għal din l-applikazzjoni.

5. PROĠETT EKO GĦAWDEX

Ġie deċiż li:

- (i) tkun imwieġba l-ittra tal-Ministeru għal Għawdex.
- (ii) issir sejha għall-offerti għal bini ta' ħitan tas-sejjeħ (specifikament għal dan il-proġett).

6. BAJJA MARSALFORN – CONTROLLED BEACH

Peress li kien għamel il-ħin, ġie miftiehem li s-Segretarja Eżekuttiva tgħaddi kopja tad-dokument li rċeviet mill-Awtorita' tat-Turiżmu lill-membri tal-Kumitat u s-suġġett ikun diskuss fil-laqqgħa li jmiss.

7. MATERJA OĦRA

Is-Segretarja Eżekuttiva għarrfet lill-Kamra b' dawn l-ilmenti / suġġerimenti:

- (i) Nru. 10/2011 Paul Berman – ilmenta li qed jidhrol l-ilma tax-xita fil-proprjeta' tiegħu *basement* fi Triq Barda.
- (ii) Nru. 09/2011 il-Vici Chairperson Emanuel Debono – titwaħħal tabella li turi Speed Limit 15 fl-*area* tal-Għassa ta' Marsalforn.
- (iii) Nru. 08/2011 Ġeswalda Saliba – isir xogħol ta' traqqiegħ fi Triq il-Qolla s-Safra.
- (iv) Nru. 07/2011 John Cassar – isir xogħol ta' traqqiegħ fi Triq Santa Marija.
- (v) Nru. 06/2011 Arthur Sammut – tiswija tal-bankina ta' quddiem ir-residenza 'Beehive Crt' fi Triq tan-Naħla. Is-Sur Zammit għandu jiċċekkja l-bankina.
- (vi) Nru. 05/2011 is-Sindku Carmelo Saliba – isiru erba' *barriers* għal Marsalforn. Il-Kumitat iddeċieda li jitlob *quotations*.

Is-Sur Zammit irrefera għall-ħsara li hemm fil-passaġġ fl-*area* ta' Pierre's Restaurant.

Il-Kumitat iddeċieda li jitlob stima biex iwaħħal il-passaġġ tal-injam fuq il-Bajja ta' Marsalforn.

8. AGGORNAMENT

Il-laqgħa ntemmet fil-5.15 ta' filgħaxija u l-Kumitat Amministrattiv aġgorna *sine die*.

Maria Saliba
Chairperson

Diane Tagliaferro
Segretarja Eżekuttiva